

ಶ್ರೀ ಕೆ. ಶಿವಮೂರ್ತಿ.— ರೋಸ್ಸರ್ ಸಿಸ್ಟಮ್‌ನ್ನು ಖಾಸಗೀ ಶಾಲೆಗಳಲ್ಲಿ ಮತ್ತು ಕಾಲೇಜುಗಳಲ್ಲಿ ರಾಜ್ಯದಾದ್ಯಂತ ಯಾರೂ ಪಾಲನೆ ಮಾಡುತ್ತಿಲ್ಲ. ಆದ್ದರಿಂದ ರೋಸ್ಸರ್ ಸಿಸ್ಟಮ್ ಪ್ರಕಾರ ತುಂಬಾ ಬೇಕಾದ ಹುದ್ದೆಗಳನ್ನು ತುರ್ತಾಗಿ ತುಂಬಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಹೆಗ್ಗಪ್ಪ ಲವಣಿ.— ಶೇಕಡ ೧೮ರಷ್ಟು ಹುದ್ದೆಗಳನ್ನು ಭರ್ತಿ ಮಾಡಲಿಕ್ಕೆ ಸರ್ಕಾರ ಸ್ಟೆಪಲ್ ರೆಕ್ರೂಟಿಂಗ್‌ಮೆಂಟ್ ಕಮಿಟಿ ಮಾಡುತ್ತದೆಯೇ?

ಶ್ರೀ ಬಿ. ರಾಜಯ್ಯ.— ಶೇಕಡ ೩ರಷ್ಟು ಹುದ್ದೆಗಳನ್ನು ಗಿರಿಜನರಿಗಾಗಿ, ಶೇಕಡ ೧೫ರಷ್ಟು ಹುದ್ದೆಗಳನ್ನು ಹರಿಜನರಿಗಾಗಿ ವಿಸ್ತರಿಸಲಾಗಿದೆ. ಹರಿಜನ-ಗಿರಿಜನ ಅಭ್ಯರ್ಥಿಗಳು ಸಾಕಷ್ಟು ಸಂಖ್ಯೆಯಲ್ಲಿ ಸಿಗುವುದಿಲ್ಲ ಎನ್ನುವ ದೂರು ಪದೇ ಪದೇ ಬರುತ್ತಿದೆ. ಇನ್ನು ಮುಂದೆ ವಿಸ್ತರಿಸಲಾಗುವುದು ಹುದ್ದೆಗಳನ್ನು ಭರ್ತಿ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಪ್ರಥಮದರ್ಜೆ ಕಾಲೇಜು ಮತ್ತು ಜೂನಿಯರ್ ಕಾಲೇಜುಗಳಲ್ಲಿ ಕಂಟ್ರಾಕ್ಟ್ ಬೇಸಿಸ್ ಮೇಲೆ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಬಳ್ಳಾರಿ ಜಿಲ್ಲೆಯಲ್ಲಿ ದೊಡ್ಡರೋಗ ಬಂದು ಸತ್ತ ಕುರಿಗಳ ಮಾಲೀಕರಿಗೆ ಪರಿಹಾರ ಧನ ಒದಗಿಸುವುದು

ಶ್ರೀ (೧೬೦) ಶ್ರೀ ಜಿ. ಶಂಕರಗೌಡ (ಹೊಸಪೇಟೆ).— ಮಾನ್ಯ ಪಶು ಸಂಗೋಪನಾ ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

- ಅ) ೧೯೮೧ನೇ ವರ್ಷದಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ದೊಡ್ಡ ರೋಗದಿಂದ ಬಹಳ ಕುರಿಗಳು ಸತ್ತ ಹೋಗಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ,
- ಆ) ಹಾಗಿದ್ದಲ್ಲಿ ಕುರಿಗಳ ಮಾಲೀಕರಿಗೆ ಪರಿಹಾರ ಧನವನ್ನು ಕೊಡುವ ಬಗ್ಗೆ ಏನಾದರೂ ತೀರ್ಮಾನ ಕೈಗೊಳ್ಳಲಾಗಿದೆಯೇ,
- ಇ) ಹಾಗಿದ್ದಲ್ಲಿ, ಇವರಿಗೆ ಪರಿಹಾರ ಧನವನ್ನು ಒದಗಿಸಲು ಆದಷ್ಟು ಬೇಗ ಕ್ರಮ ಕೈಗೊಳ್ಳಲಾಗುವುದೇ.

ಶ್ರೀ ವಿಶ್ವನಾಥರೆಡ್ಡಿ (ಮಾನ್ಯ ಪಶುಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು) —

- ಅ) ಬಂದಿದೆ
- ಆ) ಹೌದು, ಕುರಿ ಮಾಲೀಕರಿಗೆ ಪರಿಹಾರ ಧನವನ್ನು ಕೊಡಲು ೧ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದೆ.
- ಇ) ಉದ್ಘೋಷವಿರುವುದಿಲ್ಲ

(ಶ್ರೀ ಜಿ. ಶಂಕರಗೌಡ ಅವರ ಪರವಾಗಿ ಶ್ರೀ ಕೆ. ಚನ್ನಬಸವನಗೌಡ ಪ್ರಶ್ನೆ ಕೇಳಿದರು)

ಶ್ರೀ ಕೆ. ಚನ್ನಬಸವನಗೌಡ.— ೧೯೮೧ನೇ ಇಸವಿಯಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ಸತ್ತ ಕುರಿಗಳ ಸಂಖ್ಯೆಯನ್ನು ಹೇಳುತ್ತೀರಾ?

ಶ್ರೀ ವಿಶ್ವನಾಥರೆಡ್ಡಿ ಮುಂದಾಳು.— ೧೯೮೧ನೇ ಇಸವಿಯಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ೧೪೨೮ ಕುರಿಗಳು ಸತ್ತಿವೆ. ಸತ್ತ ಕುರಿಗಳ ಪರಿಹಾರಕ್ಕಾಗಿ ರೂ ೨ ಲಕ್ಷಗಳು ಬಂದಿದ್ದು ರೂ ೨ ಲಕ್ಷ ಪರಿಹಾರ ಹಣವಾಗಿ ೧೮೬ ರೂಪಾಯಿಗಳನ್ನು ೩೧-೩-೮೩ರಲ್ಲಿ ಬಿಡುಗಡೆ ಮಾಡಲಾಗಿದೆ. ಬಳ್ಳಾರಿ ಜಿಲ್ಲಾಧಿಕಾರಿಗಳು ಈ ಹಣವನ್ನು ಬಿಡುಗಡೆ ಮಾಡಿದ್ದಾರೆ.

ಶ್ರೀ ಕೆ. ಚನ್ನಬಸವನಗೌಡ — ಸತ್ತ ಕುರಿಗಳ ಪರಿಹಾರ ಹಣವನ್ನು ಕೊಡಲಿಕ್ಕೆ ೨ ವರ್ಷ ಡಿಲೇ ಆಗಿದೆ. ೧೪ ನೂರು ಕುರಿಗಳು ಸತ್ತಿದ್ದರೆ ೧೮೬ ರೂಪಾಯಿ ಪರಿಹಾರ ಹಣವನ್ನು ಕೊಟ್ಟಿದ್ದೀರಿ; ಕೊಟ್ಟ ಪರಿಹಾರ ಹಣ ಬಹಳ ಕಡಿಮೆ ಅಲ್ಲವೇ ಸ್ವಾಮಿ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಕುರಿಯ ಬೆಲೆಯ ಅರ್ಧದಷ್ಟು ಹಣವನ್ನು ಪರಿಹಾರ ರೂಪವಾಗಿ ಕೊಡಬೇಕೆಂದು ಕಾನೂನು ಇದೆ. ಆ ಬಂದು ಕಾನೂನು ರೀತ್ಯ ಕ್ರಮ ಕೈಗೊಳ್ಳಲಾಗಿದೆ.

ಒಬ್ಬ ಮಾನ್ಯ ಸದಸ್ಯರು.—ಸತ್ತ ಕುರಿಗಳಿಗೆ ಪರಿಹಾರ ಹಣ ಬಳ್ಳಾರಿ ಜಿಲ್ಲೆಯ ಸಾಕಷ್ಟು ಗ್ರಾಮಗಳಲ್ಲಿ ಸಿಕ್ಕಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಯಾವ್ಯಾವ ಊರು ಅದನ್ನು ಹೇಳಿ.

ಒಬ್ಬ ಮಾನ್ಯ ಸದಸ್ಯರು.—ಬಳ್ಳಾರಿ ಜಿಲ್ಲೆಯ ಗುಂಡನಕೇರಿ, ಪಾಪನಾಯಕನಹಳ್ಳಿ ಮತ್ತು ತರಗೂರುಗಳಲ್ಲಿ ಕುರಿಗಳು ಸತ್ತಿವೆ ಆದರೆ ಅಲ್ಲಿ ಪರಿಹಾರ ಹಣವನ್ನು ಕೊಡದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಬಳ್ಳಾರಿ ಜಿಲ್ಲೆಯಲ್ಲಿ ಸತ್ತ ಕುರಿಗಳಿಗೆ ಪರಿಹಾರವನ್ನು ಕೊಡಲಾಗಿದೆ.

ಶ್ರೀ ಸಿ.ಎಂ. ಉದಾಶಿ.—ಬಳ್ಳಾರಿ ಜಿಲ್ಲೆಯಲ್ಲಿ ಕುರಿಗಳು ದೊಡ್ಡರೋಗಕ್ಕೆ ತುತ್ತಾದ ಹಾಗೆ ಧಾರವಾಡ ಜಿಲ್ಲೆಯ ಹಾನಗಲ್ ನಲ್ಲೂ ಕುರಿಗಳು ದೊಡ್ಡರೋಗಕ್ಕೆ ತುತ್ತಾಗಿವೆ; ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಅವರು ಪರಿಹಾರ ಹಣಕ್ಕಾಗಿ ಅರ್ಜಿ ಕೊಟ್ಟಿದ್ದಾರೆ. ಸರ್ಕಾರ ಪರಿಹಾರ ಹಣವನ್ನು ಬಿಡುಗಡೆ ಮಾಡಿದೆಯೇ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಧಾರವಾಡ ಜಿಲ್ಲೆಯ ಹಾನಗಲ್ ಮಾಹಿತಿ ನನ್ನ ಹತ್ತಿರ ಇಲ್ಲ. ದಿನಾಂಕ ೧೦-೧೨-೧೯೮೨ರಂದು ಒಂದು ಸರ್ಕಾರಿ ಆದೇಶ ಹೊರಡಿಸಲಾಗಿದೆ ಆದೇಶದ ನಂ. ಎಎಚ್ ೩೨೫ ಲೆಂ, ದಿನಾಂಕ ೧೦-೧೨-೮೧ ಅದರ ಪ್ರಕಾರ ಬೆಳಗಾವಿ, ಧಾರವಾಡ ಚಿತ್ರದುರ್ಗ, ಬೀದರ್ ಜಿಲ್ಲೆಗಳಲ್ಲಿ ದೊಡ್ಡ ರೋಗಕ್ಕೆ ಕುರಿಗಳು ಸತ್ತಿದ್ದರೆ ಪರಿಹಾರ ಹಣ ಕೊಡಲಿಕ್ಕೆ ಆದೇಶ ನೀಡಲಾಗಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—೧೯೮೧ರಲ್ಲಿ ದೊಡ್ಡ ರೋಗದಿಂದ ಸತ್ತ ಕುರಿಗಳ ಸಂಖ್ಯೆ ಎಷ್ಟು? ಸತ್ತ ಕುರಿಗಳಿಗಾಗಿ ಎಷ್ಟು ಹಣವನ್ನು ಕೊಟ್ಟಿದ್ದೀರಿ? ಯಾವ್ಯಾವ ಜಿಲ್ಲೆಯಲ್ಲಿ ಎಷ್ಟೆಷ್ಟು ಹಣವನ್ನು ಖರ್ಚು ಮಾಡಿದ್ದೀರಿ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಈ ಪ್ರಶ್ನೆ ಬಳ್ಳಾರಿ ಜಿಲ್ಲೆಗೆ ಮಾತ್ರ ಇದೆ. ಪ್ರತ್ಯೇಕ ಪ್ರಶ್ನೆ ಹಾಕಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಪಿ. ರಾಮ್‌ದೇವ್.—ಮಾನ್ಯ ಅಧ್ಯಕ್ಷರೆ.....

ಶ್ರೀ ಸಿ. ಜೈರೇಗೌಡ.—ಮಲ್ಲೇಶ್ವರದಲ್ಲಿ ಯಾವ ಕುರಿಗಳು ಇವೆ?

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.—ಹೊದ ವರ್ಷ ಎಲ್ಲಾ ಜಿಲ್ಲಾಧಿಕಾರಿಗಳಿಗೂ ಸುಮಾರು ೫ ಲಕ್ಷ ರೂಪಾಯಿ ಹಣ ಕೊಟ್ಟಿರತಕ್ಕದ್ದು ನಿಮ್ಮ ಹತ್ತಿರ ಅಂಕಿ ಸಂಖ್ಯೆ ಇಲ್ಲ. ನೀವು ಇದುವರೆಗೆ ಕುರಿಗಾರರಿಗೆ ಒಂದು ಪೈಸೆ ಕೊಡ ಕೊಟ್ಟಿಲ್ಲ.

ಅಧ್ಯಕ್ಷರು.—ಇದು ಬಳ್ಳಾರಿ ಜಿಲ್ಲೆಗೆ ಸೀಮಿತವಾದ ಉತ್ತರವಿದೆ, ಪ್ರತ್ಯೇಕ ಪ್ರಶ್ನೆ ಹಾಕಿದರೆ ಉತ್ತರ ಕೊಡುತ್ತೇನೆಂದು ಮಂತ್ರಿಗಳು ಹೇಳಿದ್ದಾರೆ.

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.—ಬಳ್ಳಾರಿ ಜಿಲ್ಲೆಯಲ್ಲಿಯೇ ಎಷ್ಟು ಹಣವನ್ನು ಕೊಟ್ಟಿದ್ದೀರಿ? ಜಿಲ್ಲಾಧಿಕಾರಿಗಳು ಕಟ್ಟ ಕಾಯಿದೆಯ ಎಡರುತೊಡರಿನಿಂದ ಕುರಿಗಾರರಿಗೆ ಹಣ ಕೊಟ್ಟಿಲ್ಲ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ನಾನು ಬಳ್ಳಾರಿ ಜಿಲ್ಲೆಯ ಬಗ್ಗೆ ಮಾಹಿತಿ ಕೊಟ್ಟಿದ್ದೇನೆ. ೨ ಅರ್ಜಿಗಳು ಬಂದಿದ್ದು, ೧ ಲಕ್ಷ ರೂಪಾಯಿ ಪರಿಹಾರ ಹಣ ಕೊಡಲಾಗಿದೆ. ಪ್ರತಿ ಜಿಲ್ಲೆಗೆ ೫ ಲಕ್ಷ ರೂಪಾಯಿ ಕೊಟ್ಟಿರತಕ್ಕ ಮಾಹಿತಿ ನನ್ನ ಹತ್ತಿರವಿಲ್ಲ. ನನಗೆ ಗೊತ್ತಿರುವ ಪ್ರಕಾರ ಪ್ರತಿ ಜಿಲ್ಲೆಗೆ ೫ ಲಕ್ಷ ರೂಪಾಯಿ ಕೊಡಲಾಗಿದೆ ಎಂದು ಹೇಳುವುದು ಸರಿಯೆಂದು ಕಾಣುತ್ತಿಲ್ಲ.

ಶ್ರೀ ಸಿ. ಬೈರೇಗೌಡ.—ದೊಡ್ಡ ರೋಗ ಸಾಂಕ್ರಾಮಿಕ ರೋಗ, ಆ ರೋಗಕ್ಕೆ ಕುರಿಗಳಿಗೆ ಲಸಿಕೆ ಹಾಕಬೇಕಾದರೆ ಒಂದು ಕುರಿಗಳ ರೂಪಾಯಿ ವಸೂಲಿ ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಇಲ್ಲಿರುವುದು ಸತ್ತ ಕುರಿಗಳ ವಿಷಯ.

ಶ್ರೀ ಸಿ. ಬೈರೇಗೌಡ.—ನಮ್ಮ ಹತ್ತಿರ ಹಣ ವಸೂಲಿ ಮಾಡುತ್ತಿದ್ದಾರೆ. ಒಂದು ಕುರಿಗೆ ಲಸಿಕೆ ಹಾಕಬೇಕಾದರೆ ಕುರಿಕಾರರಿಂದ ಹಣ ವಸೂಲಿ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಇದು ಸಾಂಕ್ರಾಮಿಕ ರೋಗವಾದುದರಿಂದ ಹಣ ಪಡೆಯದೆ ಸರ್ಕಾರದವರೆ ಲಸಿಕೆಯನ್ನು ಕೊಟ್ಟು ಈ ರೋಗವನ್ನು ತಡೆಗಟ್ಟುವುದಕ್ಕೆ ಸಾಧ್ಯತೆ ಇದೆಯೇ?

ಶ್ರೀ ವಿಶ್ವನಾಥರೆಡ್ಡಿ ಮಂದ್ಯಾಳ್.—ಮಾನ್ಯ ಸದಸ್ಯರ ಅಭಿಪ್ರಾಯ ಸೂಕ್ತವಿದೆ. ಅದರ ಬಗ್ಗೆ ಮಾಹಿತಿ ಇಲ್ಲ, ಇದನ್ನು ಪರಿಶೀಲನೆ ಮಾಡುತ್ತೇನೆ:

ಬಾದಾಮಿ ತಾಲೂಕಿಗೆ ಕುಡಿಯುವ ನೀರಿನ ಸರಬರಾಜು ಯೋಜನೆ

೨೯೪ (೧೪೧) ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಬಾದಾಮಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಬಾದಾಮಿ ತಾಲೂಕಿನಲ್ಲಿ ೧೯೮೦-೮೧ರಿಂದ ೧೯೮೩-೮೪ರವರೆಗೆ ಮಂಜೂರಾದ ನಳದ ಯೋಜನೆಗಳ ಸಂಖ್ಯೆ ಎಷ್ಟು? (ರಾಷ್ಟ್ರೀಯ ಗ್ರಾಮೀಣ ನೀರು ಸರಬರಾಜು ಯೋಜನೆ ಮತ್ತು ತ್ವರಿತಗತಿಯ ಗ್ರಾಮೀಣ ನೀರು ಸರಬರಾಜು ಯೋಜನೆ.)

(ಆ) ಈ ಪೈಕಿ ಪೂರ್ಣಗೊಳಿಸಿರುವ ಕೆಲಸಗಳ ಸಂಖ್ಯೆ ಎಷ್ಟು ಮತ್ತು ಉಳಿದವುಗಳು ಯಾವ ಹಂತದಲ್ಲಿವೆ (ಅಂದಾಜು ಖರ್ಚು ಸಮೇತ)

(ಇ) ಮಂಜೂರಾದ ಕೆಲಸಗಳನ್ನು ಈ ವರ್ಷದಲ್ಲಿಯೇ ಮುಗಿಸುವುದಕ್ಕೆ ಸರಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಆಬ್ದುಲ್ ನಜೀರ್ ಸಾಬ್ (ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಸಚಿವರು).—

(ಅ) ಬಾದಾಮಿ ತಾಲೂಕಿನಲ್ಲಿ ೧೯೮೦-೮೧ ರಿಂದ ೧೯೮೨-೮೩ರ ವರೆಗೆ ಮಂಜೂರಾದ ನಳದ ಯೋಜನೆಗಳ ಸಂಖ್ಯೆ ೯. ೧೯೮೩-೮೪ರ ಸಾಲಿನಲ್ಲಿ ಯಾವ ನಳದ ಯೋಜನೆಗಳು ಇದುವರೆಗೆ ಮಂಜೂರು ಆಗಿರುವುದಿಲ್ಲ.

(ಆ) ಮಂಜೂರಾದ ೯ ಯೋಜನೆಗಳ ಪೈಕಿ, ೩ ಯೋಜನೆಗಳನ್ನು ಕಾರ್ಯಗತಗೊಳಿಸಲಾಗಿದೆ ಹಾಗೂ ಉಳಿದ ೬ ಯೋಜನೆಗಳ ಕಾರ್ಯವು ವಿವಿಧ ಹಂತದಲ್ಲಿವೆ. ಈ ೯ ಯೋಜನೆಗಳ ವಿವರಗಳು ಕೆಳಕಂಡಂತಿವೆ.

೧. ಲಕ್ಕಾಪುರ : ಈ ಯೋಜನೆಯನ್ನು ದಿನಾಂಕ ೨೯ನೇ ನವೆಂಬರ್ ೧೯೮೨ರಂದು ಕಾರ್ಯಗತಗೊಳಿಸಲಾಗಿದೆ. ಕೆಲವು ಸಣ್ಣ ಪುಟ್ಟ ಕೆಲಸಗಳು ನಡೆಯುತ್ತಿವೆ. ಇದುವರೆಗೆ ರೂ. ೧,೦೦,೦೦೯-೭೦ ಖರ್ಚಾಗಿದೆ. ಅಂದಾಜು ವೆಚ್ಚ ರೂ. ೧,೧೧,೦೦೦.

೨. ಧನಾಪುರ ಮತ್ತು ಮನ್ನೇರಿ : ಪಂಪ್ ಹೌಸಿನ ಮತ್ತು ರೈಸಿಂಗ್ ಮೈನ್ ಹಾಕುವ ಕೆಲಸ ಮುಗಿದಿದೆ. ಡಿಸ್ಟ್ರಿಬ್ಯೂಷನ್ ಲೈನ್ ಹಾಕುವ ಕೆಲಸವನ್ನು ಕೈಗೊಳ್ಳಲಾಗಿದೆ. ಇದುವರೆಗೆ ರೂ. ೧,೦೫,೧೪೫-೩೫ ಖರ್ಚಾಗಿದೆ. ಇದರ ಅಂದಾಜು ವೆಚ್ಚ ರೂ. ೪,೧೫,೦೦೦.

೩. ಕನಕನ ಕೊಪ್ಪ : ಫೈವರಿ ಟ್ರಿರಂದು ನೇರವಾಗಿ ನೀರನ್ನು ಪಂಪು ಮಾಡುವ ಮೂಲಕ ಗ್ರಾಮಕ್ಕೆ ನೀರು ಸರಬರಾಜು ಮಾಡಲಾಗುತ್ತಿದೆ. ಇವೆಲ್‌ಎಸ್‌ಆರ್ ಕೆಲಸವನ್ನು ಕೈಗೊಳ್ಳಲಾಗಿದೆ. ಇದುವರೆಗೂ ರೂ. ೫೯,೩೦೦ ಖರ್ಚಾಗಿದೆ.

೪. ಅಡಗಲ್ : ಈ ಯೋಜನೆಯ ಅಂದಾಜು ಪಟ್ಟಿಯನ್ನು ದಿನಾಂಕ ೧೬ನೇ ಮೇ ೧೯೮೩ರಂದು ಮಂಜೂರು ಮಾಡಲಾಗಿದೆ. ಇದರ ಕೆಲಸವನ್ನು ಗುತ್ತಿಗೆದಾರರಿಗೆ ಒಪ್ಪಿಸುವ ಹಂತದಲ್ಲಿದೆ.